


«Тасдиқ мекунам»

ректори Донишгоҳи давлатии молия
ва иқтисоди Тоҷикистон н.и.п.,
дотсент  Сатторзода Б.А.
аз «30»  соли 2025



ХУЛОСАИ

Донишгоҳи давлатии молия ва иқтисоди Тоҷикистон

Ба диссертатсияи Миршарифзода Эмомалӣ Қурбоналӣ дар мавзуйи «Воситаҳои қарзӣ ҳамчун сарчашмаи асосии рушди саноати сабук дар Ҷумҳурии Тоҷикистон», ки барои дарёфти дараҷаи илмӣ номзади илмҳои иқтисодӣ аз рӯйи ихтисоси 08.00.07 - Молия, муомилоти пулӣ ва қарз дар кафедраи молияи Донишгоҳи давлатии молия ва иқтисоди Тоҷикистон иҷро карда шудааст.

Миршарифзода Эмомалӣ Қурбоналӣ соли 2016 Донишкадаи омӯзгорӣи Тоҷикистон дар ноҳияи Раштро аз рӯйи ихтисоси баҳисобгирӣи бухгалтерӣ, таҳлил ва аудит дар соҳаи маориф, рӯзона ва соли 2018 зинаи магистратураро дар Донишгоҳи аграрӣи Тоҷикистон ба номи Ш. Шохтемур аз рӯйи ихтисоси молия ва қарз дар комплекси агросаноатӣ хатм намудааст. Пас аз хатми магистратура Миршарифзода Эмомалӣ Қурбоналӣ мувофиқи фармоиши ректори Донишгоҳи давлатии молия ва иқтисоди Тоҷикистон соли 2021 ба ҳайси унвонҷӯ аз рӯйи ихтисоси 08.00.07 – Молия, муомилоти пулӣ ва қарз қабул карда шуда, соли 2025 онро хатм намудааст.

Номбурда фаъолияти кориашро аз моҳи сентябри соли 2018 ба ҳайси ассистенти кафедраи баҳисобгирӣи бухгалтерӣ ва менечменти Донишкадаи омӯзгорӣи Тоҷикистон дар ноҳияи Рашт шуруъ намуда, солҳои 2019-2022 мудири кафедраи баҳисобгирӣи бухгалтерӣ ва менечмент, солҳои 2022-2024 муовини декан оид ба корҳои таълими факултети иқтисод ва идора, солҳои 2024-2025 декани факултети иқтисод ва идора, аз соли 2020 ба ҳайси муаллими калони кафедраи зикргардида ва ҳамзамон, аз моҳи сентябри соли 2025 то инҷониб дар вазифаи сардори раёсати таълими донишкадаи мазкур кор ва фаъолияти меҳнатӣ намуда истодааст.

Мавзуйи таҳқиқоти диссертатсионии Миршарифзода Эмомалӣ Қурбоналӣ дар ҷаласаи Шурои олимони Донишгоҳи давлатии молия ва иқтисоди Тоҷикистон аз 29 апрели соли 2022, протоколи №9/5.9 тасдиқ шудааст.

Имтиҳони номзадиро аз фанҳои таърих ва фалсафаи илм 4 (хуб), аз 18 феввали соли 2023, забони хориҷӣ (англисӣ) 4 (хуб), аз 27 январи соли 2024 ва имтиҳони номзодӣ аз рӯйи ихтисоси 08.00.07 – Молия, муомилоти пулӣ ва қарз бо баҳои 5 (аъло), аз 03 январи соли 2025 дар Донишгоҳи давлатии молия ва иқтисоди Тоҷикистон супоридааст.

Рохбари илмӣ доктори илмҳои иқтисодӣ, дотсент, ректори Донишгоҳи давлатии Данғара Хайрзода Шукрулло Қурбоналӣ мебошад.

Диссертатсия дар кафедраи молияи Донишгоҳи давлатии молия ва иқтисоди Тоҷикистон иҷро гардидааст.

Мубрам будани мавзӯи таҳқиқот. Ҷумҳурии Тоҷикистон дар як марҳилаи нави рушд, ки бо печидагии равандҳои ҷаҳонишавӣ, бамаротиб тағйир ёфтани қараёнҳои тезу тунди геополитикӣ қарор дорад, бояд вобастгии худро аз чунин муҳит дар доираи имконияти мавҷуда ҳимоят кунад. Ҳамзамон, иқтисодияти миллӣ бо таҳдидҳои нав дучор мешавад, ки аз қисмати иқтисодии идоракунии давлат амалҳои муассирро тақозо мекунанд. Дар ин росто, ҳукумати мамлакат кӯшиш менамояд, ки барои таъмини суботи иқтисодӣ, нигоҳ доштани соҳибхотиргии миллӣ, баланд бардоштани иқтидори иқтисодӣ ва беҳтар намудани шароити зиндагии аҳоли сиёсати иқтисодии оқилонаро роҳандозӣ кунад. Барои расидан ба ин ҳадаф бозбинии сиёсати иқтисодӣ ҷиҳати таҳкими нақши институтсионалии давлат хеле муҳим буда, бо роҳандозии тадбирҳои муассир муайян мегардад.

Албатта, ин мавқеи муҳими стратегӣ ба ҳулосае оварда мерасонад, ки имрӯз барои қотиш додани ҳавфҳое, ки вобастагии иқтисоди миллиро аз ҷолишҳои ҷаҳонӣ афзоиш медиҳанд, тағйир додани блоки иқтисодии сиёсати давлатӣ ва гуногунрангсозии сохтории иқтисодият бо афзалият додан ба рушди баҳши воқеӣ, пеш аз ҳама саноат, зарур аст. Зеро, саноат ва қисмати асосии он – саноати сабук, имрӯз вобаста ба мавҷудияти захираҳои табиӣ ва иқлимӣ соҳаи афзалиятнок ба ҳисоб рафта, рушди он тавассути воситаҳои қарзӣ иқтидори содиротии мамлакатро дар ояндаи наздик баланд бардошта метавонад. Илова бар ин, саноати сабуки Ҷумҳурии Тоҷикистон, ки қорхонаҳои истеҳсолкунандаи маҳсулоти гуногунро дар бар мегирад, бо фароҳам овардани пойгоҳи техникий муносиб дар таҳкими суботи ҷомеа ва рушди устувори иқтисодияти миллӣ нақши ҳалкунанда хоҳад дошт.

Бо дарназардошти гуфтаҳои боло, қайд мекунем, ки имрӯз дар соҳаи илмҳои иқтисодӣ асарҳое, ки мундариҷаи онҳо ба воситаҳои қарзӣ ҳамчун сарчашмаи асосии рушди саноати сабук нигаронида шудааст, арзиши назарраси назариявӣ ва амалӣ касб мекунанд. Мубрам будани мавзӯи таҳқиқот бо якҷанд омилҳо муайян қарда мешавад. Пеш аз ҳама, зикр қардан зарур аст, ки дар низоми миёнаравии молиявӣ норасоии воқеъбинонае вучуд дорад, ки дар

номувофиқати сохтори байни дастрасии маҳдуди корхонаҳои саноати сабук ба қарзҳои дарозмуҳлат ва эҳтиёҷоти рӯзафзуни онҳо ба маблағгузорӣ барои рушди технологӣ ифода меёбад. Инчунин, масъалаи ҳамоҳангии муҳтавои барномаҳои қарздиҳии имтиёзноки давлатӣ ва механизмҳои бозории пешниҳоди қарз ба қадри кофӣ омӯхта нашуда, ҳамчун вазифаи таъхирнопазир, таҳияи амсилаи ҳамаҷонибаро ҷиҳати коҳиш додани хавфҳои қарзӣ ҳам барои бонкҳо ва ҳам барои қарзгирандагон, аз ҷумлаи корхонаҳои саноати сабук талаб мекунад.

Ҳамаи ин, аз аҳамияти баланди диссертатсияи мазкур, ки рисолати он пайдо намудани посух ба саволи он, ки кадом механизмҳои институтсионалӣ ва молиявӣ дар шароити Ҷумҳурии Тоҷикистон барои табдили қарзҳои бонкӣ аз воситаи ёрирасон ба сарчашмаи асосии маблағгузории рушди саноати сабук муассир мебошанд, дарак медиҳад.

Навгонии илмӣ таҳқиқот. Навгонии илмӣ таҳқиқот дар рушди муқаррароти назариявӣ методологии қарздиҳии бонкӣ ва асоснок кардани механизмҳои амалии истифодаи воситаҳои қарзӣ ҳамчун сарчашмаи асосии рушди саноати сабуки Ҷумҳурии Тоҷикистон ифода меёбад. Натиҷаҳои муҳими кор, ки дорои навгонии илмӣ мебошанд, инҳоро дар бар мегиранд:

1. Таҳқиқи ҷанбаҳои назариявӣ ва масъалаҳои концептуалии низоми қарздиҳӣ, равшан кардани муқаррароти назариявии рушди муносибатҳои қарзӣ, ки хусусиятҳои институтсионалии ташаккули онҳоро дар саноат дар шароити дигаргуниҳои иқтисодии Ҷумҳурии Тоҷикистон ифшо мекунад.

2. Таҳияи механизмҳои асосии танзими раванди қарздиҳии саноатӣ, шаклҳои истифодаи воситаҳои қарзӣ дар истеҳсолоти саноатӣ дар мамлакатҳои хориҷӣ, муайян кардани имконияти мутобиксозии таҷрибаи байналмилалӣ қарздиҳии саноати сабук ба шароити институтсионалии Ҷумҳурии Тоҷикистон.

3. Ошкор кардани мушкилоти асосии қарздиҳии бонкӣ ба корхонаҳои саноати сабук дар Ҷумҳурии Тоҷикистон, асоснок кардани таъсири воситаҳои қарзӣ ба рушди иқтисодии онҳо, инчунин, муқаррар кардани мавқеи саноати сабук дар сохтори истеҳсолоти саноатии миллӣ.

4. Муайян кардани самтҳо ва механизмҳои такмили низоми қарздиҳии бонкӣ, ки ба баланд бардоштани иқтидори бонкҳои тиҷоратӣ, беҳтар кардани шароити баргардонидани қарзҳо ва тавсеаи дастгирии қарзии корхонаҳои саноати сабуки Ҷумҳурии Тоҷикистон нигаронида шудаанд.

Нуктаҳои ба ҷимоя пешниҳодшаванда

1. Хусусиятҳои муҳити институтсионалии низоми молиявӣ қарзӣ омили асосии муайянкунандаи ташаккул ва рушди муносибатҳои бахши бонкӣ ва соҳаи саноати иқтисодиёти миллӣ мебошанд ва ҳамзамон, ба назар гирифтани

хусусиятҳои соҳавии истеҳсолоти саноатиро талаб мекунад, ки зарурати равшан кардани асосҳои назариявӣ ва моҳияти иқтисодии воситаҳои қарзӣ ва шаклҳои истифодаи онҳоро дар истеҳсолоти саноатӣ ба миён меоранд.

2. Тасдиқи зарурати мутобиксозии таҷрибаи байналмилалии дастгирии қарзии рушди иқтисодии саноати сабук ба шароити институтсионалии Ҷумҳурии Тоҷикистон ва имконпазир будани он дар сурати ба инобат гирифтани табдили институтсионалӣ ва шароити иқтисодии соҳа, ки дастрасии бештар ва ҳадафнокии воситаҳои қарзиро таъмин мекунад.

3. Дар асоси таҳлили вазъи муосири низоми қарздиҳии бонкӣ ба корхонаҳои саноати сабуки Ҷумҳурии Тоҷикистон шароит ва хусусиятҳои он муайян карда шудаанд, ки бо якчанд мушкилоти низомсоз тавсиф мешаванд ва таъсири воситаҳои қарзиро ба рушди соҳа ва ташаккули мавқеи рақобатии он дар сохтори саноати милли маҳдуд мекунанд.

4. Асоснок кардани самтҳои асосии такмили низоми қарздиҳии корхонаҳои саноати сабуки Ҷумҳурии Тоҷикистон, аз қабili баланд бардоштани иқтидори қарздиҳии бонкҳои тиҷоратӣ, беҳтар кардани механизмҳои пешниҳод ва баргардонидани воситаҳои қарзӣ, инчунин тавсеаи воситаҳои дигари дастгирии қарзӣ, ки ба рушди иқтисодии корхонаҳои саноати сабук мусоидат мекунанд.

Аҳамияти назариявӣ ва амалии таҳқиқот. Аҳамияти назариявии таҳқиқотро ҷанбаҳои назариявӣю методии корбурди воситаҳои қарзӣ ҳамчун сарчашмаи асосии рушди саноати сабук ифода мекунанд. Ҳамчунин, методологияи амалисозии онҳо таҳия гардидааст, ки ҷанбаҳои асосии назариявии мавзӯи таҳқиқшавандаро дар бар мегирад. Аҳамияти амалии таҳқиқот аз он иборат аст, ки дар шароити имрӯзаи Ҷумҳурии Тоҷикистон, баъд аз ба даст овардани истиқлолияти давлатӣ, мавқеъ ва натиҷаҳои навгонҳои таҳқиқоти илмӣ дар тавсия ва пешниҳодҳои илман асоснок дарҷ гардида, онҳо моҳияти назариявӣ ва амалии таҳқиқотро пурра инъикос менамоянд.

Дарачаи эътимоднокии натиҷаҳои таҳқиқот. Ҳангоми таҳияи мавзӯ ва ба таври мушаххас гузаронидани таҷрибаҳои амалию муқоисавӣ, дар заминаи вазъи воқеии саноати сабуки Ҷумҳурии Тоҷикистон ва қарздиҳии низоми бонкӣ ба он, дақиқии маълумот, кифоягии ҳаҷми маводи таҳқиқӣ, баррасии натиҷаҳои омории таҳқиқот ва интишорот тасдиқ мегардад. Дар анҷоми рисола, дар асоси таҳлили илмии натиҷаи таҳқиқоти назариявӣ ва амалӣ ҳулосаҳо ва тавсияҳои илман асоснокгардидаи дахлдор ба даст оварда шудаанд.

Мутобикати диссертатсия ба шиносномаи ихтисоси илмӣ. Таҳқиқот ба муҳтавои бандҳои зерини Шиносномаи ихтисосҳои КОА-и назди Президенти Ҷумҳурии Тоҷикистон аз рӯйи ихтисоси 08.00.07 – Молия, муомилоти пулӣ ва қарз мутобик аст: 9.1. Назария, методология, концепсияҳо

ва принципҳои асосии муносибатҳои қарзӣ ҳамчун ҷанбаҳои зоҳиршавии низоми қарзӣ, 9.2. Стратегияи ҳамгироии иқтисодиёти Тоҷикистон ба низоми муносибатҳои хоҷагидорӣ ҷаҳонӣ ва низоми пулию қарзии ҷаҳонӣ, 9.3. Рушди инфрасохтори муносибатҳои қарзӣ, фишангҳо, шаклҳо ва методҳои муосири пешниҳоди қарз, 9.6. Қонунҳо ва қонуниятҳои рушди соҳаи қарз, 9.7. Таҳаввулоти муносибатҳои қарзӣ; қонуниятҳо ва тамоюлоти муосири рушди онҳо, иртиботи мутақобилаи қарз бо гардиши пул, молия, бозори молия, таъсири таъсири қарз ба истехсолот ва фурӯши маҳсулоти ҷамъиятӣ.

Саҳми шахсии довталаби дараҷаи илмӣ дар таҳқиқот. Саҳми шахсии муаллиф аз таҳияи ҳамаҷонибаи муқаррароти назариявӣ методологӣ ва амалии тақмили қарздиҳии бонкӣ ҳамчун сарчашмаи асосии рушди саноати сабуки Ҷумҳурии Тоҷикистон иборат аст. Муаллиф шахсан таҳаввулоти муносибатҳои қарзиро дар саноат таҳлил карда, асосҳои институтсионалии ташаккули онҳоро ошкор, таҷрибаи байналмилалӣ қарздиҳии соҳаро арзёбӣ намуда, имконияти мутақобилшавии онро ба шароити миллӣ асоснок кардааст. Дар асоси таҳлили маълумоти омӯрӣ, ҳисоботи бонкҳои тиҷоратӣ ва корхонаҳои саноати сабук, механизмҳои баланд бардоштани иқтисодии қарздиҳӣ, тақмили расмиёти пешниҳоди қарз ва баргардонидани онҳоро таҳия карда, самтҳои стратегияи тавсеаи дастгирии қарзии корхонаҳои соҳаро муайян кардааст. Ғайр аз ин, унвонҷӯ барои сохторҳои давлатӣ ва бонкӣ тавсияҳои таҳия кардааст, ки ба баланд бардоштани самаранокии истифодаи воситаҳои қарзӣ ва рушди устувори корхонаҳои саноати сабук нигаронида шудаанд.

Тасвиб ва амалисозии натиҷаҳои диссертатсия. Натиҷаҳои таҳқиқот дар шакли гузоришҳои илмӣ ва тавсияҳои амалӣ пешкаш гардида, дар конференсияҳои байналмилалӣ ва ҷумҳуриявӣ «Афзалиятҳои рушди бахши молиявӣ дар давраи гузариш ба иқтисодиёти рақамӣ» (ш. Душанбе, соли 2023), «Механизмҳои таъмини устувори молиявӣ ташкилотҳои қарзӣ дар шароити саноатикунӣ ва иқтисодиёти инноватсионӣ» (ш. Душанбе, соли 2023), «Масоили рушди баҳисобгирии муҳосибӣ, молия ва менеҷмент дар шароити рақамикунӣ иқтисодиёт ва тақмили ҳисоббаробаркуниҳои ғайринақдӣ дар Ҷумҳурии Тоҷикистон» (н. Рашт, соли 2024) ва дигарҳо баҳои мусбат гирифтаанд. Тавсияҳои амалӣ оид ба тақмили қарздиҳии бонкҳо ба корхонаҳои саноати сабук пешниҳод шудааст, аз ҷумла ба КВД БА ҶТ «Амонатбонк» (санад аз 27.08.2025, аз филиали №76 дар ноҳияи Рашт). Нуктаҳои асосии назариявӣ ва амалии таҳқиқот дар Донишқадаи омӯзгорӣ Тоҷикистон дар ноҳияи Рашт ҳангоми омӯзиши фанҳои «Муомилоти пулӣ ва қарз», «Амалиётҳои бонкӣ», «Ҷаъолияти бонкӣ» истифода мешаванд (санади №22/251 аз 23 декабри соли 2024).

Интишорот аз рӯйи мавзуи диссертатсия. Доир ба мавзуи таҳқиқот 19 мақолаи илмӣ дар ҳаҷми 8,2 ҷузъи чопӣ (аз ҷумла 5,4 ҷузъи чопӣ аз муаллиф), аз онҳо 9 мақола дар маҷаллаҳои илмӣ тақризшаванда нашр шудааст.

Соҳтор ва ҳаҷми диссертатсия. Диссертатсия аз муқаддима, се боб, хулоса ва тавсияҳо, рӯйхати адабиёт бо 177 номгӯй иборат аст. Матни он дар 198 саҳифа дарҷ гардида, 22 ҷадвал, 13 диаграмма ва 7 расмро дар бар мегирад.

РҶҲАТИ ИНТИШОРОТИ ИЛМӢ ДОВТАЛАБИ ДАРАҶАИ ИЛМӢ ДОИР БА МАВЗУИ ДИССЕРТАТСИЯ

***А. Интишорот дар нашрияҳои ба Рӯйхати маҷаллаҳо ва нашрияҳои
илмӣ тақризшавандаи тавсиянамудаи КОА-и назди Президенти
Ҷумҳурии Тоҷикистон дохилшаванда***

[1-М]. Миршарипов, Э.Қ. Таҳлили вазъи муосири фаъолияти корхонаҳои муштарак дар Ҷумҳурии Тоҷикистон [Матн] / Э.Қ. Миршарипов, А.С. Махмадуллоев // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2020. - №1. - С. 152-157

[2-М]. Миршарипов, Э.Қ. Қарз ҳамчун омили асосии рушди иқтисодиёт [Матн] / Э.Қ. Миршарипов, Ш. Умаршоева // Паёми молия ва иқтисод. – 2022. - №4/2 (34). - С. 188-195

[3-М]. Миршарипов, Э.Қ. Роҳҳои баланд бардоштани иқтисодии қарздиҳии низоми бонкӣ ба соҳаи саноати сабук [Матн] / Э.Қ. Миршарипов // Паёми молия ва иқтисод. – 2023. - №3 (37). - С. 414-423

[4-М]. Миршарипов, Э.Қ. Масъалаҳои қарздиҳии соҳаи саноат ва таъмини рушди он дар шароити имрӯза [Матн] / Э.Қ. Миршарипов // Паёми молия ва иқтисод. – 2023. - №4/2 (39). - С. 275-283

[5-М]. Миршарипов, Э.Қ. Баъзе масъалаҳои асосии таъмини қарздиҳӣ ба рушди соҳаи саноати сабук дар Ҷумҳурии Тоҷикистон [Матн] / Э.Қ. Миршарипов // Идоракунии давлатӣ. – 2024. - №1 (66). - С. 132-142

[6-М]. Миршарипов, Э.Қ. Масъалаҳои рушди соҳаи саноати Ҷумҳурии Тоҷикистон ва дастгирии он дар шароити саноатикунонии босуръати мамлакат [Матн] / Ш.Қ. Хайрзода, Э.Қ. Миршарипов // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2024. - №6-2. - С. 42-52

[7-М]. Миршарипов, Э.Қ. Масъалаҳои асосии баланд бардоштани иқтисодии саноати мамлакат дар заминаи воситаҳои инноватсионӣ [Матн] /

Э.Қ. Миршарипов, С.А. Алиев // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2024. - №7. - С. 78-83

[8-М]. Миршарипов, Э.Қ. Нақши қарзҳои бонкӣ дар рушди соҳибкории истеҳсоли ва саноат дар минтақаи Рашт [Матн] / Э.Қ. Миршарипов, М.А. Ниёзов // Идоракунии давлатӣ. – 2024. - № 3 (68). - С. 48-55

[9-М]. Миршарипов, Э.Қ. Принципиҳои асосии қарздиҳӣ ва аҳамияти онҳо дар муомилоти қарзӣ [Матн] / Э.Қ. Миршарипов, М.А. Ниёзов / Паёми молия ва иқтисод. – 2024. - №3 (42). - С. 218-230

Б. Мақолаҳо дар дигар навиришҳо

[10-М]. Миршарипов, Э.Қ. Саҳми низоми бонкӣ дар рушди деҳот, таъвияти ҳунарҳои мардумӣ дар минтақаи Рашт: мушкилот ва роҳи услуби бартараф кардани онҳо [Матн] / Э.Қ. Миршарипов, М.А. Ниёзов // Паёми Донишқадаи омӯзгорӣ Тоҷикистон дар ноҳияи Рашт. – 2020. - №2 (2). - С. 70-74

[11-М]. Миршарипов, Э.Қ. Динамикаи нишондиҳандаҳои ғоизи амалиётҳои бонкӣ ва таҳлили тағйирёбии он [Матн] / Э.Қ. Миршарипов, И.Қ. Чумаев // Маводи конференсияи байналмилалӣ илмӣ-амалӣ дар мавзӯи «Механизмҳои таъмини устувории молиявии ташкилотҳои қарзӣ дар шароити саноатикунонӣ ва иқтисодиёти инноватсионӣ» (10 феввали соли 2023), ДМТ - Душанбе. - С. 205-210

[12-М]. Миршарипов, Э.Қ. Воситаҳои қарзӣ сарчашмаи асосии рушди саноат [Матн] / Э.Қ. Миршарипов // Маводи конференсияи илмӣ-амалӣ байналмилалӣ «Масъалаҳои мубрами баҳисобгории муҳосибӣ, менеҷмент ва ғаъолияти соҳибкорӣ дар шароити саноатикунонии босуръати мамлакат» (27 майи соли 2023), ДОТ дар н. Рашт. - С. 40-44

[13-М]. Миршарипов, Э.Қ. Масоили рушди ғаъолияти соҳибкорӣ саноатӣ дар Ҷумҳурии Тоҷикистон [Матн] / Э.Қ. Миршарипов // Паёми Донишқадаи омӯзгорӣ Тоҷикистон дар ноҳияи Рашт. – 2023. - №3 (15). - С. 154-159

[14-М]. Миршарипов, Э.Қ. Масъалаҳои қарздиҳии соҳаи саноат ва таъмини рушди он дар шароити имрӯза [Матн] / Э.Қ. Миршарипов, Р. Давлатзода, М. Рустамзода // Маводи конференсияи илмӣ-амалӣ байналмилалӣ дар мавзӯи «Афзалиятҳои рушди бахши молиявӣ дар давраи гузариш ба иқтисодиёти рақамӣ» (07 декабри соли 2023), ДДМИТ - Душанбе. – С. 312-316

[15-М]. Миршарипов, Э.Қ. Таҳлил ва арзёбии қарздиҳии низоми бонкӣ дар рушди саноати Ҷумҳурии Тоҷикистон [Матн] / Э.Қ. Миршарипов // Маводи конференсияи илмӣ-амалӣ ҷумҳуриявии «Масоили рушди

баҳисобгирии муҳосибӣ, молия ва менеҷмент дар шароити рақамикунонии иқтисодиёт ва такмили ҳисоббаробаркуниҳои ғайринақдӣ дар Ҷумҳурии Тоҷикистон» (14-уми март соли 2024), ДОТ дар н. Рашт- Рашт. – С. 44-52.

[16-М]. Миршарипов, Э.Қ. Нақши қарз дар пешрафти иқтисодиёт [Матн] / Э.Қ. Миршарипов, Ҳ.Ҷ. Давлатов // Паёми Донишқадаи омӯзгории Тоҷикистон дар ноҳияи Рашт. Баҳши илмҳои ҳуқуқ, таърих ва иқтисод. – 2024. - №1 (1). – С. 157-165

[17-М]. Миршарипов, Э.Қ. Баҳодиҳии иқтидори истеҳсолию содиротии маҳсулотҳои саноатӣ ва дастгирии он дар заминаи қарзҳои бонкӣ [Матн] / Э.Қ. Миршарипов, А.С. Маҳмадуллоев // Паёми Донишқадаи омӯзгории Тоҷикистон дар ноҳияи Рашт. Баҳши илмҳои ҳуқуқ, таърих ва иқтисод. – 2024. - №1 (1). – С. 173-181

[18-М]. Миршарипов, Э.Қ. Масъалаҳои асосии рушди соҳаи саноати сабук ва таъмини қарздиҳии он дар Ҷумҳурии Тоҷикистон [Матн] / Э.Қ. Миршарипов, А.Ш. Шарипов // Маводи конференсияи ҷумҳуриявии илмӣ-назариявӣ дар мавзӯи «Масъалаҳои рушди хизматрасониҳои бонкӣ дар шароити гузариш ба низоми нави рақамикунонии иқтисодиёт» (18-19-уми апрели соли 2024), ДДД - Данғара. – С. 76-80

[19-М]. Миршарифзода, Э.Қ. Таҷрибаи хориҷии рушди саноати сабук ва дастгирии он дар шароити инноватсиякунонии раванди истеҳсолот [Матн] / Э.Қ. Миршарифзода // Паёми Донишқадаи омӯзгории Тоҷикистон дар ноҳияи Рашт. Баҳши илмҳои ҳуқуқ, таърих ва иқтисод. – 2024. - №2 (2). – С. 181-189.

Қарор қабул карда шуд:

1. Баромади Миршарифзода Эмомалӣ Қурбоналӣ дар мавзӯи «Воситаҳои қарзӣ ҳамчун сарчашмаи асосии рушди саноати сабук дар Ҷумҳурии Тоҷикистон» барои дарёфти дараҷаи илмӣ номзади илмҳои иқтисодӣ аз рӯйи ихтисоси 08.00.07 - Молия, муомилоти пулӣ ва қарз, тақризони муқарризон д.и.и., и.в. профессор Нурализода Э.Н., н.и.и., дотсент Сафаров Қ.С., н.и.и., дотсент Убайдуллозода Ф.У. ва хулосаи роҳбари илмӣ д.и.и., дотсент Хайрзода Ш.Қ. ба инобат гирифта шавад;

2. Диссертатсияи Миршарифзода Эмомалӣ Қурбоналӣ ба талаботи банди 17-и «Тартиби додани дараҷаҳои илмӣ» (қарори Ҳукумати Ҷумҳурии Тоҷикистон аз 30 июни соли 2021, № 267) ва банди 18-и «Тартиби додани дараҷаҳои илмӣ» (қарори Ҳукумати Ҷумҳурии Тоҷикистон аз 26 июни соли 2023, №295 “Дар бораи тағйири иловаҳо ба қарори Ҳукумати Ҷумҳурии Тоҷикистон аз 30 июни соли 2021, №267”) ҷавобгӯ буда, дар мавзӯи «Воситаҳои қарзӣ ҳамчун сарчашмаи асосии рушди саноати сабук дар

Ҷумҳурии Тоҷикистон» барои дарёфти дараҷаи илмӣ номзади илмҳои иқтисодӣ аз рӯи ихтисоси 08.00.07 - Молия, муомилоти пулӣ ва қарз ба талаботи муқарраргардида ҷавобгӯ буда, ба Шурои диссертатсионии 6D.KOA-014-и назди Донишгоҳи давлатии молия ва иқтисоди Тоҷикистон барои Ҳимоя тавсия карда шавад.

3. Қарори маҷлиси кафедраи молияи Донишгоҳи давлатии молия ва иқтисоди Тоҷикистон, протоколи №2, аз 29 сентябри соли 2025 тасдиқ карда шавад.

Ҳангоми овоздиҳӣ ба масъалаи мазкур дар кафедраи молия 20 нафар иштирок доштанд, ки аз онҳо бо ҳуқуқи овоздиҳӣ 12 нафар буд. Натиҷаи овоздиҳӣ: тарафдор 12 нафар. Зид нест. Бетараф нест.

Раиси ҷаласа:

н.и.и., дотсент мудири
кафедраи молия



Убайдуллозода Ф.У.

Котиби ҷаласа:

н.и.и., муаллими калони
кафедраи молия



Зубайдов Ҷ.И.

Имзоҳои Убайдуллозода Ф.У. ва Зубайдов Ҷ.И.-ро тасдиқ мекунам:

Сардори раёсати кадрҳо ва
корҳои махсуси ДДМИТ



« 30 » 09 соли 2025

Мирҷамолов М.А.